

मा.पंतप्रधान पॅकेजमधील अमरावती प्रदेशातील
३ जिल्ह्यातील सर्व योजनांना पाणी उपलब्धता
प्रमाणपत्र देण्याचे अधिकार मुख्य अभियंता,
जलसंपदा (विशेष प्रकल्प) जलसंपदा विभाग,
अमरावती यांना देण्याबाबत.

**महाराष्ट्र शासन,
जलसंपदा विभाग,**

परिपत्रक क्र.पाउप्र-२००९/(२७९/२००९)जसंअ
मंत्रालय, मुंबई -४०० ०३२
दिनांक - ५/१०/२००९

- संदर्भ- १) शासन परिपत्रक क्र.पाउप्र-२००७/(४४७/२००७)जसंअ, दि.५.३.२००८
२) शासन परिपत्रक क्र.पाउप्र-२००८/(३४६/२००८)जसंअ, दि.९.९.२००८.

परिपत्रक

शासन परिपत्रक संदर्भ क्रमांक १ अन्वये मा.पंतप्रधान पॅकेजमधील विदर्भातील ५ जिल्ह्यातील प्रकल्पांना ७५० सहस्र घन मीटर ची मर्यादा शिथिल करून सर्व जलसंपदा योजनांना पाणी उपलब्धता प्रमाणपत्र देण्याचे अधिकार मुख्य अभियंता, जलसंपदा विभाग, नागपूर यांना देण्यात आले होते.

तद्नंतर संदर्भ क्र.२ च्या परिपत्रकान्वये अमरावती प्रदेशातील ५ जिल्ह्यातील सर्व योजनांना पाणी उपलब्धता प्रमाणपत्र देण्याचे अधिकार मुख्य अभियंता, जलसंपदा विभाग, नागपूर यांच्या ऐवजी मुख्य अभियंता (विशेष प्रकल्प) जलसंपदा विभाग, अमरावती यांना काही अटीच्या अधीन राहून देण्यात आले आहेत.

दिनांक ३१ मार्च २००८ च्या आर्थिक अनुशेष प्रपत्रानुसार अमरावती व यवतमाळ जिल्ह्यातील सिंचन अनुशेष निरंक असल्याने हे २ जिल्हे वगळता आता मा.पंतप्रधान पॅकेजमध्ये समाविष्ट असलेल्या विदर्भातील अकोला, वाशिम, बुलढाणा या ३ जिल्ह्यातील सर्व जलसंपदा योजनांना पाणी उपलब्धता प्रमाणपत्र देण्यापुरते मुख्य अभियंता (विशेष प्रकल्प), जलसंपदा विभाग, अमरावती यांचे अधिकार मर्यादित करण्यात येत आहेत. त्यांना अकोला, वाशिम व बुलढाणा या जिल्ह्यातील योजनांना पाणी उपलब्धता प्रमाणपत्र देण्याचे अधिकार पुढील अटीच्या अधीन राहून देण्यात येत आहेत.


- १) हे आदेश मा.पंतप्रधानांच्या पॅकेजमध्ये समाविष्ट असलेल्या विदर्भातील अकोला, वाशिम, बुलढाणा या ३ जिल्ह्यांपुरते मर्यादित आहेत.
- २) या तीन जिल्ह्यातील जलसंपदा योजनांना मुख्य अभियंता, जलविज्ञान प्रकल्प, नाशिक यांच्या कडून विना अट पाणी उपलब्धता प्रमाणपत्र घेणे आवश्यक नाही. तथापि, मुख्य अभियंता (विशेष प्रकल्प), जलसंपदा विभाग, अमरावती यांच्याकडून पाणी उपलब्धता प्रमाणपत्र घेणे अनिवार्य राहिल.

३) पाणी उपलब्धता प्रमाणपत्र देण्याकरिता, महाराष्ट्र शासन पाटबंधारे विभाग, परिपत्रक क्र. कोपबं १०००/(४३/२०००)/जसंनि, मंत्रालय, मुंबई-४०००३२ दि.२३ मार्च,२००० मध्ये दिलेल्या सूचनांप्रमाणे कार्यवाही करणे आवश्यक राहिल. तसेच मुख्य अभियंता (विप्र), जलसंपदा विभाग, अमरावती यांनी दिलेल्या पाणी उपलब्धता प्रमाणपत्राची प्रत जललेखा अद्ययावत करण्यासाठी मुख्य अभियंता, जलविज्ञान प्रकल्प, नाशिक यांना अग्रेषित करण्यात यावी.

राज्यातील इतर जिल्ह्यातील १५० स.घ.मी.(म्हणजेच ५.० दशलक्ष घन फूट) पेक्षा अधिक क्षमतेच्या जलसंपदा प्रकल्पांना मुख्य अभियंता, जलविज्ञान प्रकल्प, नाशिक यांचेकडून पाणी उपलब्धता प्रमाणपत्र घेणे अनिवार्य राहिल.

सदर परिपत्रक अनुशेषाच्या आढाव्यानंतर अनुशेष ज्या जिल्ह्याचा निर्मुलन होईल त्या जिल्ह्याचे अधिकार आपोआप सिमित होतील. हे परिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक सांकेतांक २००९१००५१८४५०९००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(प्र.ना.घोडके)

शासनाचे उप सचिव

प्रत-

सचिव, (जलसंधारण) ग्राम विकास व जलसंधारण विभाग, मंत्रालय, मुंबई
व्यवस्थापकीय संचालक, महाराष्ट्र जलसंधारण महामंडळ, औरंगाबाद
कार्यकारी संचालक, विदर्भ पाटबंधारे विकास महामंडळ, नागपूर.
मुख्य अभियंता, जलविज्ञान प्रकल्प, नाशिक.
मुख्य अभियंता (स्था.स्तर), जलसंपदा विभाग, पुणे.
मुख्य अभियंता, जलसंपदा विभाग, नागपूर/अमरावती.
सर्व मुख्य अभियंता व सह सचिव, जलसंपदा विभाग, मंत्रालय, मुंबई.
मुख्य अभियंता (विशेष प्रकल्प), जलसंपदा विभाग, अमरावती.
अधीक्षक अभियंता, लघु पाटबंधारे (स्था.स्तर) मंडळ, अमरावती.
विभागीय आयुक्त, अमरावती.
अधीक्षक अभियंता, अकोला पाटबंधारे मंडळ, अकोला.
अधीक्षक अभियंता, बुलढाणा पाटबंधारे प्रकल्प मंडळ, बुलढाणा.
अधीक्षक अभियंता, यवतमाळ पाटबंधारे मंडळ, यवतमाळ.
अधीक्षक अभियंता, उर्ध्व वर्धा प्रकल्प मंडळ, अमरावती.
अधीक्षक अभियंता, पाटबंधारे प्रकल्प जलसंपत्ती अन्वेषण मंडळ, अमरावती.
कार्यकारी अभियंता, सिंचन विभाग, जिल्हा परिषद.
(अकोला/वाशिम/बुलढाणा/यवतमाळ/अमरावती).

प्रत- जसंअ कार्यासन (संग्रहार्थ).